

Olileanya maka ndị akwuna

Jisọs guzoro ọtọ juo ya si, “Nwanyị, oleekwanụ ha? Ọ dighị onye mara gị ikpe?” Ọ siri, “O nweghi onye obula Onyenwe anyi.” Jisọs siri ya, “Mụ onwe m amakwaghị gị ikpe: Gawa, kama emehiekwala ọzọ.” JON 8:10-11

Mgbe ha nogidere na-aju ya ajuju, o biliri si ha, “Onye obula n’ime unu na-emebeghi mmehie obula, ya buru ọzọ tọọ ya nkume.” JON 8:7

Abiaghị m ikpo ndi ezi omume, kama abịara m ikpo ndi mmehie ka ha chegharịa. LUK 5:32



ENWERE EZIOKWU ANỌ ANYỊ KWESIRỊ IGHỌTA:

1 CHINEKE HURỤ GỊ N'ANYA.

CHINEKE CHỌRỌ KA GỊ NA YA NWEENỤ EBIGHỊ EBI N'ELUIGWE.
N'ihị na Chineke hurụ ụwa n'anya, nke a mere o jiri nye Ọkpara ọ
mụrụ naanị ya, ka onye ọbụla kweere na ya ghara ịla n'iyi, kama ka o
nwee ndụ ebighị ebi. JON 3:16

CHINEKE CHỌRỌ KA I BIE NDỤ BARA URU.
Onye ohi na-abịa naanị ka o zuo ohi, gbuo ma bibiekwa; abịara m ka
ha nwe ndụ ma nwebigakwa ya oke. JON 10:10

**OTÚ Ọ DỊ, ỌTỤTỤ NDỊ ANAGHỊ ENWETA NDỤ NWERE NZUBE NA HA
AMAGHỊ NDỤ EBIGHỊ EBI N'IHI NA...**

2 MMADỤ BỤ ONYE MMEHIE SITE NA OKIKE. N'IHI YA, E KEWAPURỤ YA N'EBE CHINEKE NỌ.

ANYỊ NIILE BỤ NDỊ MMEHIE.
N'ihị na mmadụ niile emehiela ha ekwesikwaghị otuto Chineke.
NDỊ ROM 3:23
NTARAMAHỤHỤ NKE MMEHIE BỤ ỌNWỤ.
N'ihị na ụgwọ ọrụ mmehie bụ ọnwụ... NDỊ ROM 6:23

ENWERE ỤDỊ ỌNWỤ ABỤỌ A KPỌTURỤ AHA NA BIBLE:

• **ỌNWỤ ANỤ AHỤ**

Dị ka ọ bụ ihe a kwadooro mmadụ ọbụla ịnwụ naanị otu ugboro,
ma e mesịa ikpe esochie, NDỊ HIBRU 9:27

• **ỌNWỤ IME MMỤỌ MA Ọ BỤ IKEWAPỤ EBIGHỊ EBI N'EBE CHINEKE NỌ**

Ma ndị na-atụ ụjọ, ndị na-ekweghị ekwe, na ndị na-emetọ onwe ha,
na ndị ogbu mmadụ, na ndị na-akwa iko, na ndị ha na mmụọ ọjọọ
na-akparịta ụka, na ndị na-ekpere arụsị, na ndị ụgha niile, ihe ha
ga-eketa bụ ikpe ọmụma nke ibanye n'ime olulu ahụ e ji nkume
na-enwu ọkụ kwanye ọkụ. Nke bụ ọnwụ nke ugboro abụọ. MKPUGHE 21:8

**Ọ BỤRỤ NA MMADỤ KEWAPURỤ ONWE YA N'EBE CHINEKE NỌ
N'IHI MMEHIE YA, GINI BỤ IHE NGWỌTA NYE NSOGBU A?**

ANYỊ NA-ECHEKARỊ IHE NDỊ A DỊ KA IHE NGWỌTA:

OKPUKPE NA OMUME

OTÚ Ọ DỊ, E NWERE NANỊ OTU IHE NGWỌTA NKE CHINEKE NYERE.

3 JIZỌS KRAỊST BỤ NANỊ ỤZỌ ELUIGWE.

NKE A BỤ IHE CHINEKE KWURU.

**Jisọs sịrị ya, Mụ onwe m bụ ụzọ, na eziokwu, na ndụ. O nweghi onye
na-abiakwute Nna m ma ọ bughị site na m. JON 14:6**

JIZỌS KRAỊST KWURỤ ỤGWỌ ỤGWỌ MAKА MMEHIE GỊ N'ỤZỌ ZURU EZU.

**N'ihі na Kraist n'onwe ya hụrụ ahụhụ nwụọ n'ihі unu otu mgbe. Onye
ezi omume nwurụ n'ihі ndị ajọ omume, ka ọ kpọrọ unu biakwute
Chineke. N'ihі na e mere ka ọ nwụọ n'anụ ahụ ma e mekwara ka ọ dị
ndụ na mmụọ ya. 1 PITA 3:18**

CHINEKE NWERE NKWA NKE NDỤ EBIGHỊ EBI.

**Onye ọbụla kwere n'Ọkpara ahụ nwere ndụ ebighị ebi, ma onye ọbụla
jụrụ Ọkpara ahụ agaghị ahụ ndụ n'ihі na iwe Chineke ga-adịrị ya.**

JON 3:36

4 ANYỊ AGHAGHỊ INWE OKWUKWE NA ONYENWE ANYỊ JIZỌS KRAỊST MAKА NZỌPUTA ANYỊ.

**EMERE KA NZOPUTA AYI KWE OMUME SITE N'AMARA NKE CHINEKE
SITE N'OKWUKWE NIME JISUS KRAIST.**

**N'ihі na ọ bụ site n'amara ka e ji zọputa unu site n'okwukwe. Nke a
abughị ihe unu rụputara n'onwe unu, ọ bụ onyinye nke Chineke.**

O siteghị n'ọrụ, ka onye ọbụla ghara ịnya isi. NDỊ EFESỌS 2:8-9

WERE OKWUKWE KPEKUO CHINEKE EKPERE:

ONYENWEANYỊ JIZỌS, DAALỤ NKE UKWUU MAKÀ OKE IHUNANYA GỊ N'EBE M NỌ. A NA M EKWUPỤTA NA ABỤ M ONYE MMEHIE NA A NA M ARỊỌ MGBAGHARA. DAALỤ MAKÀ INWỤ N'OBE IJI KWUỌ UGWỌ MAKÀ MMEHIE M. EKWERE M NA NBILITE N'ONWỤ GỊ. SITE UGBU A GAA N'IHU, A TUKWASIRỊ GỊ OBI DỊKA ONYENWE M NA ONYE NZỌPỤTA. ANA M ANABATA ONYINYE GỊ NKE NDỤ EBIGHỊ EBI MA NYEFEE NDỤ M N'AKA GỊ. NYERE M AKÀ IRUBE ISI N'IWU-GI NILE NA IME IHE DỊ UTỌ N'ANYA GỊ. AMIN.

Ọ BỤRỤ NA I KWERE NA JIZỌS KRAỊST, IHE NDỊ A EMEWO GỊ:

- NDỤ EBIGHỊ EBI NA CHINEKE.**

Nke a bụ uche nke Nna m, na onye ọbụla lere Ọkpara ahụ anya, kwerekwa na ya ga-enweta ndụ ebighị ebi, m ga-emekwa ka o bilie n'ụbọchị ikpeazụ. JỌN 6:40

- CHINEKE AGBAGHARALARỊ GỊ MMEHIE GỊ.**

(OGE GARA AGA, UGBU A, ỌDỊNIHU)

N'ihị na ọ napụtara anyị site n'ike nke ọchịchiri, bịa kpọfee anyị n'alaeze nke Ọkpara ya ọ hụrụ n'anya. Onye anyị si n'ime ya nwee nzọpụta, nke bụ mgbaghara mmehie niile. NDỊ KỌLỌSỊ 1:13-14

- I BỤ IHE ỌHURỤ E KERE EKE N'ANYA CHINEKE.**

NKE A BỤ MMALITE NKE NDỤ ỌHURỤ GỊ.

Ya mere, ọ bụrụ na onye ọbụla amalite idị ndụ n'ime Kraịst, ọ ghọla onye e kere ọhụrụ, ihe ochie agaala, nke ọhụrụ anọchie. 2 NDỊ KỌRINT 5:17

- I BỤZỊ NWA CHINEKE.**

Ma ndị ahụ niile nabatara ya, ndị ahụ niile kweere n'aha ya ka o nyere ike ighọ ụmụ Chineke. JỌN 1:12

N'ihị na ọ bụ site n'amara ka e ji zọpụta unu site n'okwukwe. Nke a abughị ihe unu rụpụtara n'onwe unu, ọ bụ onyinye nke Chineke. O siteghị n'ọrụ, ka onye ọbụla ghara inya isi. NDỊ EFESỌS 2:8-9